

قرآن وحدیث اور جدید سائنس کی روشنی میں ”زلزلہ“ کے موضوع پر تحریر کردہ ایک
مستند، اور مفید عام رسالہ

زلزلہ

اسباب، حقائق اور حفاظت کے تناظر میں

تالیف

ابو ذکوان محمد عبدالقادر جیلانی

تخصص فی الحدیث الشریف: جامعۃ العلوم الاسلامیہ بنوری ٹاؤن کراچی

تخصص فی الافتاء: جامعہ دارالعلوم عید گاہ کبیر والا (خانیوال)

تمرین افتاء: دارالافتاء جامعہ دارالعلوم کورنگی کراچی

فہرست مضامین

نمبر شمار	مضامین	صفحہ نمبر
(۱)	مقدمہ	۴
(۲)	باب اول: اللہ تعالیٰ مصائب اور آزمائشیں کیوں بھیجتا ہے؟	۷
(۳)	آیاتِ مبارکہ	۷
(۴)	احادیثِ مبارکہ	۱۰
(۵)	باب دوم: زلزلے کیوں آتے ہیں؟	۱۲
(۶)	فصل اول: احادیثِ مبارکہ کی رو سے	۱۲
(۷)	فصل دوم: سائنسی رو سے اسباب	۲۰
(۸)	ضروری انتباہ	۲۳
(۹)	باب سوم: زلزلوں سے حفاظت	۲۸
(۱۰)	فصل اول: زلزلوں سے حفاظت کے مسنون و مشروع اعمال	۲۸
(۱۱)	1 اللہ کی بارگاہ میں توبہ کرنا	۲۸
(۱۲)	2 صدقہ دینا اور دعائیں کرنا	۲۹
(۱۳)	3 نفلیں پڑھنا	۳۰
(۱۴)	فصل دوم: زلزلوں سے حفاظت کی ظاہری تدابیر	۳۱
(۱۵)	باب چہارم: معاشرے میں پھیلے چند غلط نظریات کی وضاحت	۳۴
(۱۶)	باب پنجم: چند متعلقہ مسائل شرعیہ	۳۶
(۱۷)	آخری گزارش (خلاصہ کتابچہ)	۳۹

صفحہ نمبر	مضامین	نمبر شمار
۴۳	المصادر ومراجع	(۱۸)
۴۸	موکف کی دیگر کتب	(۱۹)

مقدمہ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلاة والسلام على رسوله النبي الأمين وعلى آله الطيبين الطاهرين واصحابه الغر المحجلين وكل من تبعهم بإحسان الى يوم الدين

۲۶ اکتوبر ۲۰۱۵ء کو پیر کے روز ظہر کے وقت ۲ بج کر ۱۴ منٹ پر تقریباً پورے پاکستان میں زلزلہ کے جھٹکے محسوس ہوئے، بعض علاقوں میں کم اور بعض دیگر میں یہ شدت زیادہ ریکارڈ کی گئی، بہر حال اس عمومی افتاد کے بعد ”زلزلہ“ کا عنوان تقریباً ہر خاص و عام کا موضوع سخن بنا ہوا تھا۔ زیادہ قابل افسوس مقام وہ تھا جب لوگ اپنی گفتگو میں اس کو محض سائنسی حیثیت سے دیکھ رہے تھے جیسا کہ یہ موقع خود احقر کے مشاہدہ میں بھی آیا، چنانچہ اس کی ضرورت محسوس ہوئی کہ اس اہم موضوع پر قرآن و حدیث اور آثارِ صحابہؓ کی روشنی میں مستند طرز پر کچھ تحریر کیا جائے اور ساتھ ہی یہ ضرورت بھی محسوس ہوئی کہ آجکل کے لوگوں کے ذہن (علم دین اور علماء کرام سے دوری کی وجہ سے) مادیت اور سائنسی تحقیقات سے بہت مرعوب ہیں اس لیے تحقیق میں سائنس حاضر کی رو سے بھی روشنی ڈالی جائے کہ ہر پہلو سے اس مضمون کے اسباب اور اس کے اصلی حقائق بھی سامنے آسکیں تاکہ ہر ذہن کے لوگ پورے اطمینانِ قلب کے ساتھ اس عنوان سے متعلقہ اسلامی و شرعی تعلیمات سے آگاہ ہو کر اپنی فکری و اعتقادی راہ درست رکھ سکیں اور آخرت میں کامیاب ہو سکیں۔ نیز یہ کہ علماء کرام اور خطباء حضرات، اپنے بیانات اور مجالس وعظ و نصیحت میں انشراح صدر کے ساتھ اس موضوع پر لوگوں کی ہر پہلو اور ہر زاویہ کے لحاظ سے مکمل رہنمائی کر سکیں۔ بہر حال اس مختصر تحریر کا مقصد لوگوں کو ”زلزلہ“ سے متعلق قرآن و حدیث کی تعلیمات سے آگاہ کرنا ہے۔

نیز اس کتاب کی تیاری میں جس کسی نے میرا تعاون کیا، دعا کی صورت میں تھا خواہ ہمت و حوصلہ افزائی وغیرہ کے ذریعہ، بندہ ان سب کا شکریہ ادا کرنا ضروری گردانتا ہے، بالخصوص احقر سائنسی مواد کی فراہمی کے سلسلہ میں، اپنے دو محترم دوستوں: انجینئر محترم آصف علی صاحب اور محترم حافظ عبدالحق صاحب (Student of M.Phil Pharmacognosy) کا تہہ دل سے شاکر و ممنون ہے جنہوں نے اپنے مشاغل کے باوجود وقت نکال کر اس سلسلہ میں احقر کا تعاون کیا، فجزاھا اللہ تعالیٰ خیر الجزاء فی الدنیا والآخرہ۔

آخر میں گزارش ہے کہ کمال کے لائق اللہ تعالیٰ کی ذات ہے اور خطا سے عصمت، خاصہ نبوت ہے (کما قیل : الکمال لله تعالیٰ والعصمة للأنبیاء) اور انسان {خُلِقَ الْإِنْسَانُ ضَعِیفًا} کے تحت مستلزم خطا ہے چنانچہ اگر کوئی صاحب علم اس کتابچہ میں کسی غلطی پر مطلع ہوں جس کا وقوع اس عبد ضعیف سے عین ممکن ہے تو اس نااہل کو بذریعہ ایس ایم ایس (۲۲۱۷۸۷۴-۰۳۰۰) یا بواسطہ ای میل (abuzakwan786@gmail.com) بحوالہ ضرور اطلاع فرمائیں تاکہ بعد از تحقیق آئندہ طباعت میں اسے درست کیا جاسکے کیونکہ حق بات سامنے آنے کے بعد اس سے صرف نظر کرنا علامت کبر ہے۔ اللہ تعالیٰ میری اور سب مسلمانوں کی اس سے حفاظت فرمائے۔ اس سلسلہ میں احقر آپ کا ممنون و شاکر ہوگا۔

کتبہ

العبد الضعیف محمد عبدالقادر جیلانی عفی عنہ

۵ صفر المظفر ۱۴۳۷ھ / ۱۸ نومبر ۲۰۱۵م

بِسْمِ اللَّهِ الرَّحْمَنِ الرَّحِيمِ

والحمد لله رب العالمين والصلاة والسلام على سيد الأنبياء والمرسلين وعلي آله
الطيبين الطاهرين وأصحابه الغر المحجلين ومن تبعهم بإحسان إلى يوم الدين

باب اول

اللہ تعالیٰ مصائب اور آزمائشیں کیوں بھیجتا ہے؟

آیات مبارکہ

- ۱ - { وَلَنَذِيقَنَّهُمْ مِنَ الْعَذَابِ الْأَذَىٰ ذُوْنَ الْعَذَابِ الْأَكْبَرِ لَعَلَّهُمْ يَرْجِعُونَ }^۱
ترجمہ: اور اس بڑے عذاب سے پہلے بھی ہم انہیں کم درجے کے عذاب کا مزہ بھی ضرور
چکھائیں گے، شاید یہ باز آجائیں۔
فائدہ: یعنی آخرت کے بڑے عذاب سے پہلے اسی دنیا میں انسان کو چھوٹی چھوٹی مصیبتیں اس
لیے پیش آتی ہیں کہ وہ اپنے طرز عمل پر نظر ثانی کر کے اپنے گناہوں سے باز آجائے۔ سبق
یہ دیا گیا ہے کہ دنیا میں پیش آنے والی مصیبتوں کے وقت اللہ تعالیٰ سے رجوع کر کے اپنے
گناہوں سے توبہ کرنی چاہیے اور اپنے طرز عمل کی اصلاح کرنی چاہیے۔^۲

۱ - [السجدة: ۲۱]

۲ - آسان ترجمہ قرآن، ص: ۸۷۸، وفی [شعب الإيمان ۱۲ / ۲۵۸]: عَنْ أَبِي الْعَالِيَةِ ، { وَلَنَذِيقَنَّهُمْ
مِنَ الْعَذَابِ الْأَذَىٰ ذُوْنَ الْعَذَابِ الْأَكْبَرِ } [السجدة: ۲۱] قَالَ: " الْمَصَائِبُ فِي الدُّنْيَا ". { لَعَلَّهُمْ
يَرْجِعُونَ } [السجدة: ۲۱] : " لَعَلَّهُمْ يَتُوبُونَ "

و فی [تفسیر الجلالین ص: ۵۴۷]: { وَلَنَذِيقَنَّهُمْ مِنَ الْعَذَابِ الْأَذَىٰ } عَذَابِ الدُّنْيَا بِالْقَتْلِ وَالْأَسْرِ
وَالْجَذْبِ سِنِينَ وَالْأَمْرَاضِ { ذُوْنَ } قَبْلَ { الْعَذَابِ الْأَكْبَرِ } عَذَابِ الْآخِرَةِ { لَعَلَّهُمْ } أَيُّ مَنْ بَقِيَ مِنْهُمْ
{ يَرْجِعُونَ } إِلَى الْإِيمَانِ

۲- {فَكُلًّا أَخَذْنَا بِذَنْبِهِ فَمِنْهُمْ مَنْ أَرْسَلْنَا عَلَيْهِ حَاصِبًا وَمِنْهُمْ مَنْ أَخَذَتْهُ الصَّيْحَةُ وَمِنْهُمْ مَنْ خَسَفْنَا بِهِ الْأَرْضَ وَمِنْهُمْ مَنْ أَغْرَقْنَا وَمَا كَانَ اللَّهُ لِيُظْلِمَهُمْ وَلَكِنْ كَانُوا أَنْفُسَهُمْ يَظْلِمُونَ} ^۱

ترجمہ: ہم نے ان سب کو ان کے گناہوں کی وجہ سے پکڑ میں لیا، چناں چہ ان میں سے کچھ وہ تھے جن پر ہم نے پتھر اوڑھنے والی ہوا بھیجی، اور کچھ وہ تھے جن کو ایک چنگھاڑ نے آپکڑا، اور کچھ وہ تھے جن کو ہم نے زمین میں دھنسا دیا، اور کچھ وہ جنہیں ہم نے پانی میں غرق کر دیا۔ اور اللہ ایسا نہیں تھا کہ ان پر ظلم کرتا، لیکن یہ لوگ خود اپنی جانوں پر ظلم کیا کرتے تھے۔
فائدہ: مطلب یہ ہے کہ اللہ تعالیٰ ایسا نہیں ہے کہ ان لوگوں کو بے قصور و بلا گناہ ہی عذاب دیتا، بلکہ ان لوگوں نے گناہوں کا ارتکاب کر کے خود ہی اپنی جانوں پر ظلم کیا تھا اور عذاب الہی کے مستحق ہوئے تھے۔ ^۲

۳- {أَوَلَا يَرَوْنَ أَنَّهُمْ يُفْتَنُونَ فِي كُلِّ عَامٍ مَرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ يَذَكَّرُونَ} ^۳

ترجمہ: کیا یہ لوگ دیکھتے نہیں کہ وہ ہر سال ایک دو مرتبہ کسی آزمائش میں مبتلا ہوتے ہیں، پھر بھی وہ نہ توبہ کرتے ہیں اور نہ کوئی سبق حاصل کرتے ہیں؟

۴- {ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ} ^۴

۱ - [العنكبوت: ۴۰]

۲ - فی [تفسیر الجلالین ص: ۵۲۶]: {وما كان الله ليظلمهم} فيعذبهم بغير ذنب {ولكن كانوا أنفسهم يظلمون} بارتكاب الذنب

۳ - [التوبة: ۱۲۶]

۴ - [الروم: ۴۱]

ترجمہ: لوگوں نے اپنے ہاتھوں جو کمائی کی اس کی وجہ سے خشکی اور تری میں فساد پھیلا، تاکہ انہوں نے جو کام کیے ہیں اللہ تعالیٰ ان میں سے کچھ کا مزہ انہیں چکھائے، شاید وہ باز آجائیں۔

فائدہ: مطلب یہ ہے کہ دنیا میں جو عام مصیبتیں لوگوں پر آئیں، مثلاً قحط، وبائیں، زلزلے، ظالموں کا تسلط، ان سب کا اصل سبب یہ تھا کہ لوگوں نے اللہ تعالیٰ کے احکام کی خلاف ورزی کی، اور اس طرح یہ مصیبتیں اپنے ہاتھوں مول لیں، اور ان کا ایک مقصد یہ تھا کہ ان مصائب سے دوچار ہو کر لوگوں کے دل کچھ نرم پڑیں اور وہ اپنے برے اعمال سے باز آجائیں۔'

احادیثِ مبارکہ

عن أبي موسى، أن رسول الله ﷺ قال: لَا يُصِيبُ عَبْدًا نَكْبَةٌ فَمَا قُوَّتُهَا أَوْ دُونُهَا إِلَّا بِذَنْبٍ، وَمَا يَعْفُو اللَّهُ عَنْهُ أَكْثَرُ، وَفَرًّا {وَمَا أَصَابَكُمْ مِنْ مُصِيبَةٍ فِيمَا كَسَبْتُمْ أَيْدِيَكُمْ وَيَعْفُو عَنْ كَثِيرٍ}¹

حضرت ابو موسیٰ رضی اللہ عنہ سے روایت ہے کہ رسول اللہ ﷺ نے ارشاد فرمایا: کسی بندے کو جب کوئی مصیبت پہنچتی ہے چاہے وہ مصیبت چھوٹی ہو یا بڑی تو وہ اس کے گناہ کی وجہ سے ہی پہنچتی ہے۔ اور بندے کی اکثر خطائیں تو اللہ تعالیٰ معاف ہی فرمادیتے ہیں پھر رسول اللہ ﷺ نے قرآن مجید کی یہ آیت تلاوت فرمائی: {وَمَا أَصَابَكُمْ مِنْ مُصِيبَةٍ فِيمَا كَسَبْتُمْ أَيْدِيَكُمْ وَيَعْفُو عَنْ كَثِيرٍ} یعنی تمہیں جو مصیبت پہنچتی ہے وہ تمہارے اپنے ہاتھوں کی ہی کمائی ہوتی ہے اور بہت ساری (خطائیں) تو اللہ تعالیٰ معاف فرمادیتا ہے۔

عَنْ أُمِّ سَلَمَةَ، زَوْجِ النَّبِيِّ صَلَّى اللَّهُ عَلَيْهِ وَسَلَّمَ، قَالَتْ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: " إِذَا ظَهَرَتِ الْمَعَاصِي فِي أُمَّتِي، عَمَّهُمُ اللَّهُ عَزَّ وَجَلَّ بِعَذَابٍ مِنْ عِنْدِهِ ". فَقُلْتُ: يَا رَسُولَ اللَّهِ، أَمَا فِيهِمْ يَوْمَئِذٍ أَنْاسٌ صَالِحُونَ؟ قَالَتْ: " بَلَى ". قَالَتْ: فَكَيْفَ يَصْنَعُ أَوْلَئِكَ؟ قَالَ: " يُصِيبُهُمْ مَا أَصَابَ النَّاسَ، ثُمَّ يَصِيرُونَ إِلَى مَغْفِرَةٍ مِنَ اللَّهِ وَرِضْوَانٍ " ۲

نبی کریم ﷺ کی زوجہ محترمہ، حضرت ام سلمہ رضی اللہ عنہا فرماتی ہیں: میں نے رسول اللہ ﷺ کو فرماتے ہوئے سنا: جب میری امت میں گناہوں کی کثرت ہو جائے گی تو اللہ تعالیٰ

۱ - [سنن الترمذی ۵ / ۳۷۸]

۲ - [مسند أحمد ۴۴ / ۲۱۶]، وقال الهيثمي في [جمع الزوائد ومنبع الفوائد ۷ / ۲۶۸]: رواه أحمد

بإسنادين رجال أحدهما رجال الصحيح.

ان (کے خواص و عوام) سب پر اپنا عذاب اتارے گا۔ میں نے عرض کیا: یا رسول اللہ! کیا اس وقت ان لوگوں میں نیک اور صالح لوگ نہیں ہوں گے؟ آپ ﷺ نے فرمایا: ہاں! ہوں گے۔ میں نے عرض کیا: پھر ان لوگوں کیساتھ کیا معاملہ ہوگا؟ آپ ﷺ نے ارشاد فرمایا: جو مصیبت اور لوگوں پر آئے گی وہ ان پر بھی آئے گی۔ پھر ان کو اللہ تعالیٰ کی طرف سے مغفرت اور رضامندی ملے گی۔

باب دوم

زلزلے کیوں آتے ہیں؟

فصل اول: احادیث مبارکہ کی رو سے اسباب

(۱) عَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا اخْتَذَ الْقَيْءُ دُولًا، وَالْأَمَانَةُ مَغْنَمًا، وَالزَّكَاةُ مَغْرَمًا، وَتُعَلِّمَ لَعِيرِ الدِّينِ، وَأَطَاعَ الرَّجُلُ امْرَأَتَهُ، وَعَقَّ أُمَّهُ، وَأَذْنَى صَدِيقَهُ، وَأَقْصَى أَبَاهُ، وَظَهَرَتِ الْأَصْوَاتُ فِي الْمَسَاجِدِ، وَسَادَ الْقَبِيلَةَ فَاسِفُهُمْ، وَكَانَ زَعِيمُ الْقَوْمِ أَرْدَكُهُمْ، وَأُكْرِمَ الرَّجُلُ مَخَافَةَ شَرِّهِ، وَظَهَرَتِ الْقَيْنَاتُ وَالْمَعَارِيفُ، وَشَرِبَتِ الْخُمُورُ، وَلَعَنَ آخِرُ هَذِهِ الْأُمَّةِ أَوَّلَهَا، فَلْيَرْتَقِبُوا عِنْدَ ذَلِكَ رِيحًا حَمْرَاءَ، وَزَلْزَلَةً وَحَسَنًا وَمَسْحًا وَقَدْفًا وَآيَاتٍ تَتَابِعُ كِنِظَامٍ بَالٍ قُطِعَ سِلْكُهُ فَتَتَابَعَ^۱

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جب مال غنیمت کو دولت قرار دیا جانے لگے، زکوٰۃ کو تاوان سمجھا جانے لگے، علم کو دین کے علاوہ کسی اور غرض سے سیکھا جانے لگے، مرد بیوی کی اطاعت اور ماں کی نافرمانی کرنے لگے، اپنے دوست کو قریب اور باپ کو دور کرنے لگے، مساجد میں شور و غل ہونے لگے، قبیلہ کا فاسق آدمی اُن کا سردار بن جائے، قوم و جماعت کا رذیل و کمینہ آدمی ان کا سربراہ بن جائے، آدمی کی تعظیم اس کے شر اور فتنہ کے ڈر سے کی جانے لگے، گانے والیاں اور ساز و باجے عام ہو جائیں، شرابیوں نے جانی لگیں، اور اس امت کے آخر والے لوگ پہلے والے لوگوں کو برا کہنے لگیں تو اس وقت تم ان چیزوں کا انتظار کرو: سرخ (یعنی تند و تیز اور شدید ترین طوفانی) آندھی، زلزلہ، زمین میں دھنس جانا، صورتوں کا مسخ و تبدیل ہو جانا، اور

پتھروں کا برسنہ، نیز ان کے علاوہ قیامت کی ان دیگر نشانیوں کا بھی انتظار کرو جو اس طرح پے درپے ظاہر ہوں گی جیسے (موتیوں کی) لڑی کا دھاگہ ٹوٹ جائے اور اس کے دانے مسلسل گرنے لگیں۔

فائدہ: اس حدیث میں کچھ ان برائیوں کا ذکر کیا گیا ہے جو اگرچہ دنیا میں ہمیشہ موجود رہی ہیں اور کوئی بھی زمانہ ان برائیوں سے خالی نہیں رہا ہے، لیکن جب معاشرہ میں یہ برائیاں کثرت سے پھیل جائیں اور غیر معمولی طور پر ان کا دور دورہ ہو جائے تو سمجھ لینا چاہیے کہ خدا کا سخت ترین عذاب خواہ وہ کسی شکل و صورت میں ہو، اس معاشرہ پر نازل ہونے والا ہے اور دنیا کے خاتمہ کا وقت قریب تر ہو گیا ہے۔^۱

(۲) عَنْ أَنَسِ بْنِ مَالِكٍ، أَنَّهُ دَخَلَ عَلَى عَائِشَةَ وَرَجُلٌ مَعَهُ، فَقَالَ هَذَا الرَّجُلُ: يَا أُمَّ الْمُؤْمِنِينَ، حَدِّثِينَا عَنِ الزَّلْزَلَةِ، فَقَالَتْ: " إِذَا اسْتَبَاحُوا الزَّانَا، وَشَرِبُوا الْخَمْرَ، وَضَرَبُوا بِالْمَعَانِي، وَغَارَ اللَّهُ عَزَّ وَجَلَّ فِي سَمَائِهِ فَقَالَ لِلْأَرْضِ: تَنْزِلِي بِهِمْ. فَإِنْ تَابُوا وَنَزَعُوا، وَإِلَّا هَدَمَهَا عَلَيْهِمْ. قَالَ: قُلْتُ: يَا أُمَّ الْمُؤْمِنِينَ، أَعَذَابٌ لَهُمْ؟ قَالَتْ: بَلْ مَوْعِظَةٌ وَرَحْمَةٌ وَلَبَّكَ لِلْمُؤْمِنِينَ، وَنَكَالٌ وَعَذَابٌ وَسَخَطٌ عَلَى الْكَافِرِينَ " .^۲

حضرت انس بن مالکؓ سے مروی ہے کہ وہ اور ان کے ساتھ ایک اور شخص بھی تھے یہ دونوں حضرات، حضرت عائشہؓ کی خدمت میں حاضر ہوئے اور اس شخص نے عرض کی: اے ام المؤمنین! ہمیں ”زلزلہ“ کے بارے میں کچھ بتائیں۔ آپؓ نے فرمایا: جب لوگ زنا کو جائز کام کی طرح کرنے لگتے ہیں، شرابیں پینے لگتے ہیں اور ساز و باجے بجانے لگتے ہیں تو اس وقت اللہ تعالیٰ کو آسمان میں غیرت آتی ہے اور زمین کو حکم فرماتے ہیں: (اے

۱- مظاهر حق (۵/۳۳)

۲- العقوبات لابن أبي الدنيا ص: ۲۹، رقم الحديث: ۱۷

زمین!) ان لوگوں کو ذرا ہلایا، پھر اگر انہوں نے توبہ کر لی اور باز آگئے تو خیر ورنہ (اس نافرمانی کا تقاضا یہ ہے کہ) ان پر عمارتیں گرائی جائیں۔

وہ شخص کہتے ہیں کہ میں نے عرض کیا: اے ام المومنین! کیا یہ زلزلہ لوگوں کیلئے بطور عذاب کے ہوتا ہے؟ آپؐ نے فرمایا: نہیں! بلکہ یہ ایمان والوں کیلئے نصیحت، رحمت اور برکت ہے، اور کافروں کیلئے پکڑ، عذاب اور غضب ہے۔

فائدہ: مطلب یہ ہے کہ یہ زلزلہ مسلمانوں کو تنبیہ اور ان کو نصیحت کرنے کا ایک ذریعہ ہے البتہ یہ کافروں کیلئے اللہ کا عذاب بن کر آتا ہے۔ چنانچہ اگر مسلمان اس کے باوجود بھی نصیحت حاصل نہ کریں اور نافرمانی کی زندگی سے توبہ نہ کریں تو پھر انکی ہلاکت میں کیا تردد ہے؟

(۳) عَنْ مُحَمَّدِ بْنِ عَبْدِ الْمَلِكِ بْنِ مَرْوَانَ، " أَنَّ الْأَرْضَ زُلْزَلَتْ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَوَضَعَ يَدُهُ عَلَيْهَا ثُمَّ قَالَ: اسْكُنِي، فَإِنَّهُ لَمْ يَأْنِ لَكَ بَعْدُ، ثُمَّ التَفَتَ إِلَى أَصْحَابِهِ فَقَالَ: إِنَّ رَبَّكُمْ يَسْتَعْتِبُكُمْ فَأَعْتَبُوهُ" ۱

محمد بن عبد الملک بن مروان سے مروی ہے کہ حضور ﷺ کے زمانہ میں ایک مرتبہ زلزلہ آیا تو آپ ﷺ نے اپنا دست مبارک زمین پر رکھا اور فرمایا: (اے زمین!) ٹھہر جا، ابھی تیرا وہ وقت نہیں آیا (یعنی ابھی قیامت کا وقت نہیں آیا جب تو زلزلہ برپا کرے گی)۔ اس کے بعد آپ ﷺ صحابہ کرام کی طرف متوجہ ہوئے اور ان سے فرمایا: ”حق بات یہ ہے کہ تمہارا رب تم سے توبہ چاہتا ہے لہذا تم توبہ کرو۔“

(۴) زُلْزِلَتْ بِالنَّاسِ فِي زَمَنِ عُمَرَ بْنِ الْخَطَّابِ فَقَالَ: " أَئِثْهَا النَّاسُ، مَا كَانَتْ هَذِهِ الزَّلْزَلَةُ إِلَّا عَنْ شَيْءٍ أَحَدْتُكُمْوهُ، وَالَّذِي نَفْسِي بِيَدِهِ لَعَنَ عَادَتٌ لَا أُسَاكِنُكُمْ فِيهَا أَبَدًا"۔^۱

ایک مرتبہ حضرت عمر بن خطابؓ کہ زمانہ میں (مدینہ طیبہ میں)^۲ زلزلہ آیا، تو آپؓ نے فرمایا: لوگو! یہ زلزلہ صرف اس وجہ سے آیا ہے کہ تم نے کوئی نیا گناہ کیا ہے۔ قسم ہے اس ذات کی جسکے قبضہ میں میری جان ہے اگر یہ زلزلہ دوبارہ یہاں آیا تو میں تمہارے ساتھ یہاں کبھی بھی نہیں رہوں گا (میں کہیں اور چلا جاؤں گا)۔

(۵) عَنِ الْحَارِثِ بْنِ التُّعْمَانِ، قَالَ: بُعِثَ أَنَسُ بْنُ مَالِكٍ يُحَدِّثُنِي قَالَ: أَخَذَ عُمَرُ بْنُ الْخَطَّابِ رَضِيَ اللَّهُ عَنْهُ بَعْضَ ذِي بَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ قَالَ: يَا أَهْلَ الْمَدِينَةِ، إِنَّكُمْ قَدْ رُجِفْتُمْ، وَالرَّجْفُ مِنْ كَثْرَةِ الرِّبَا، وَإِنَّ قُحُوطَ الْمَطَرِ مِنْ قُضَاةِ السُّوءِ وَأَثَمَةِ الْجَوْرِ، وَإِنَّ مَوْتَ الْبَهَائِمِ وَنُقْصَانَ الثَّمَرِ مِنْ قِلَّةِ الصَّدَقَةِ، فَهَلْ أَنْتُمْ مُنْتَهُونَ، أَوْ لَيُخْرِجَنَّ عُمَرُ مِنْ بَيْنِ أَظْهُرِكُمْ؟^۳

حضرت حارث بن نعمان سے روایت ہے کہ ایک مرتبہ حضرت عمر بن خطابؓ نے رسول اللہ ﷺ کے دروازے کی چوکھٹ کے دونوں بازو پکڑ کر فرمایا: اے اہل مدینہ! تمہیں زلزلہ آیا ہے۔ اور زلزلہ سود کی کثرت کی وجہ سے آتا ہے، اور بارش کا قحط (غلط اور) بُرے فیصلے کرنے اور ظالم حکمرانوں کی وجہ سے آتا ہے، اور جانوروں کی موت اور پھلوں کی کمی صدقہ (وزکوٰۃ) کی کمی کی وجہ سے ہوتی ہے۔ تو کیا تم باز نہیں آؤ گے، یا پھر عمر تمہارے درمیان سے نکل کر چلا جائے؟

۱ - نفس المرجع السابق

۲ - صرح به ابن أبي الدنيا في العقوبات ص: ۳۱، رقم الحديث: ۲۰

۳ - العقوبات لابن أبي الدنيا ص: ۲۲۴، رقم الحديث: ۳۵۵، باب الزلزال

(۶) قَالَ كَعْبٌ: إِنَّمَا زُلْزِلَتِ الْأَرْضُ إِذَا عَمِلَ فِيهَا بِالْمَعَاصِي فَتُرْعَدُ فَرَقًا مِّنَ الرَّبِّ جَلَّ جَلَالُهُ أَنْ يَطَّلَعَ عَلَيْهَا.^۱

حضرت کعب احبار فرماتے ہیں: زمین کو زلزلہ اس وقت آتا ہے جب اس میں گناہ زیادہ ہونے لگتے ہیں تو وہ اللہ تعالیٰ کے خوف سے کانپ اٹھتی ہے کہ اللہ تعالیٰ ان گناہوں کو دیکھ رہے ہیں۔

(۷) وَكَتَبَ عُمَرُ بْنُ عَبْدِ الْعَزِيزِ إِلَى الْأَمْصَارِ: أَمَّا بَعْدُ فَإِنَّ هَذَا الرَّجْفَ شَيْءٌ يُعَاتِبُ اللَّهُ عَزَّ وَجَلَّ بِهِ الْعِبَادَ.^۲

حضرت عمر بن عبد العزیزؓ نے اپنے زمانہ خلافت میں شہروں کی طرف یہ تحریر بھیجی تھی: ”اما بعد! یہ زلزلہ ایک ایسی چیز ہے کہ اس کے ذریعہ سے اللہ تعالیٰ بندوں پر اپنا عتاب و ناراضی ظاہر فرما کر ان سے توبہ کراتا ہے۔“

(۸) عَنْ سَالِمِ بْنِ عَبْدِ اللَّهِ، أَنَّ أَبَاهُ، حَدَّثَهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: بَيْنَا رَجُلٌ يَجُرُّ إِزَارَهُ، إِذْ حُسِفَ بِهِ، فَهُوَ يَتَجَلَّلُ فِي الْأَرْضِ إِلَى يَوْمِ الْقِيَامَةِ.^۳

حضرت سالم بن عبد اللہ کے والد سے مروی ہے کہ رسول اللہ ﷺ نے فرمایا: ایک دفعہ کا ذکر ہے کہ ایک آدمی اپنے ازار (نیچے والی لنگی) کو (ٹخنوں سے نیچے) لٹکا رہا تھا کہ

۱- الجواب الكافي لمن سأل عن الدواء الشافي ص: ۴۷

۲- نفس المرجع السابق

۳- صحيح البخاري ۷ / ۱۴۱

اس کو اس گناہ کی وجہ سے زمین میں دھنسا دیا گیا، چنانچہ وہ قیامت تک اسی طرح زمین میں دھنستا رہے گا۔

فائدہ: زمین میں دھسنے کیلئے، دھسنے سے پہلے زمین کا حرکت کرنا اور ہلنا ایک بدیہی چیز ہے، چنانچہ دھسنے سے قبل زلزلہ کا آنا یقینی امر ہے کما ذکرہ الشیخ التھانوی^۱۔ بہر حال اس حدیث سے معلوم ہوا کہ شلوار یا لنگی کا (تکبر سے) ٹخنوں سے نیچے لٹکانا بھی اللہ کے عذاب کا سبب ہے۔

(۹) عَنْ أَبِي أُمَامَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: يَبِيتُ قَوْمٌ مِنْ هَذِهِ الْأُمَّةِ عَلَى طَعَامٍ وَشَرَابٍ وَهَوٍ، فَيُصْبِحُونَ قَدْ مُسِحُوا خَنَازِيرَ، وَلَيْخُسُفْنَ بِقَبَائِلَ فِيهَا وَفِي دُورٍ فِيهَا، حَتَّى يُصْبِحُوا فَيَقُولُوا حُسِفَ اللَّيْلَةُ بَنِي فُلَانٍ حُسِفَ اللَّيْلَةُ بِدَارِ بَنِي فُلَانٍ، وَأُرْسِلَتْ عَلَيْهِمْ حَصَبَاءُ حِجَارَةٌ كَمَا أُرْسِلَتْ عَلَى قَوْمٍ لُوطٍ، وَأُرْسِلَتْ عَلَيْهِمُ الرِّيحُ الْعَقِيمُ فَتَنْسِفُهُمْ كَمَا نَسَفَتْ مَنْ كَانَ قَبْلَهُمْ بِشَرِّهِمُ الْخَمْرَ، وَأَكْلِهِمُ الرِّبَا، وَلُبْسِهِمُ الْحَرِيرَ، وَاتِّخَاذِهِمُ الْقَيْنَاتِ، وَقَطِيعَتِهِمُ الرَّحِمَ قَالَ: وَذَكَرَ خَصْلَةً أُخْرَى فَتَسِيئُهَا^۲۔

حضرت ابو امامہ رضی اللہ عنہ سے روایت ہے کہ نبی کریم ﷺ نے فرمایا: اس امت کے کچھ لوگ کھانے، پینے اور لہو و لعب میں رات گزاریں گے پھر وہ صبح اس حال میں کریں گے کہ وہ خنزیر کی شکل میں مسخ ہو چکے ہوں گے اور ان قبیلوں کو ان کے گھروں میں دھنسا دیا جائے گا حتیٰ کہ جب دوسرے لوگ صبح کریں گے تو وہ یہ کہیں گے کہ فلاں

۱ - انظر أخبار الزلزلة، ص: ۸

۲ - المستدرک علی الصحیحین للحاکم: ۸۵۷۲ وقال الحاکم: هذا حدیث صحیح علی شرط مسلم

لجعفر، فأما فرقد فأخما لم يخرجاه وأقره الذهبي في التلخيص بقوله: صحيح

قبیلہ دھنسا دیا گیا ہے اور فلاں قبیلہ کا گھر دھنسا دیا گیا ہے اور ان پر اس طرح پتھر برسائے جائیں گے جیسے قوم لوط پر برسائے گئے نیز ان پر ”ہر خیر سے بانجھ ہوا“ چھوڑ دی جائے گی جو ان کو ہوا میں (پتنگوں کی طرح) ایسے اڑا کے بکھیر دے گی جیسے ان سے پہلے والے لوگوں کو اڑایا تھا۔ یہ سب کچھ اُن کے اِن گناہوں کی وجہ سے ہو گا: شراب پینا، سود کھانا، ریشم پہننا، گانے گانے والی عورتوں کو اختیار کرنا (یعنی رقا صہ و گویا عورتوں سے گانے سننا وغیرہ)، قطع رحمی کرنا۔ راوی کہتے ہیں کہ ایک اور گناہ بھی ذکر کیا تھا جو مجھے بھول گیا ہے۔


فائدہ: یہاں بھی دھنسنے کا ذکر ہے اور دھنسنے سے پہلے زلزلہ آیا کرتا ہے کما مر من توضیح الشیخ التھانویؒ اس حدیث سے ایک اضافی سبب یہ معلوم ہوا کہ مذکورہ گناہوں کے علاوہ قطع رحمی کرنا (یعنی رشتہ داروں کے ساتھ تعلقات منقطع کرنا) بھی اسباب زلزلہ میں سے ایک بڑا سبب ہے۔ اللہ تعالیٰ سب گناہوں سے (خصوصاً قطع رحمی سے) ہماری حفاظت فرمائے اور زلزلہ وغیرہ مصائب سے محفوظ رکھے۔

ملاحظہ: ”قطع رحمی“ کے موضوع پر قرآن وحدیث کی روشنی میں مزید مواد کا مطالعہ کرنے کیلئے احقر کی تالیف بعنوان ”صلہ رحمی“ (مطبوعہ مکتبہ عمر بن خطاب ملتان) دیکھی جاسکتی ہے۔

فصل دوم: سائنسی رو سے اسباب

تکنیکی اعتبار سے اگر ایک بھاری بھر کم ٹرک آپ کی گلی سے گزرے تو اس سے پیدا ہونے والی معمولی تھر تھراہٹ، جس کے اثرات گھر کے درودیوار پر بھی محسوس ہوتے ہیں، زلزلہ ہی کہلائے گی لیکن معنوی اعتبار سے ہم اس تھر تھراہٹ کو ”زلزلہ“ کہتے ہیں جو ایک وسیع رقبے پر اثر انداز ہوتی ہے۔ آتش فشاں پھٹنے، آسمان سے گرنے والے کسی بڑے شہابیے کے زمین سے ٹکرانے، زیر زمین دھماکے مثلاً نیوکلیر ٹیسٹ وغیرہ اور کسی بڑے

تعمیراتی ڈھانچے جیسے کانوں وغیرہ کے انہدام سے زلزلہ پیدا ہو سکتا ہے لیکن فطری طور پر وقوع پذیر ہونے والے زلزلوں کی اکثریت کا سبب زمین کی پلیٹوں کی حرکت ہے۔ جس کا اجمالی بیان درج ذیل ہے:




زمین کی اوپر والی "Lithosphere" نامی تہہ (جس کو زمین کی جلد کہا جاسکتا ہے) کئی ٹکڑوں سے مل کر بنی ہوتی ہے۔ ان ٹکڑوں کو "ٹیکٹونک پلیٹس" (Tectonic plates) کہا جاتا ہے۔

یہ پلیٹیں ہلکی ہلکی حرکت کرتی رہتی ہیں، ایک دوسرے کے ساتھ ٹکراتی ہیں اور ایک دوسرے کو دھکیلتی ہیں۔ ان پلیٹوں کے کناروں کو "پلیٹ باؤنڈریز" (Plate boundaries) کہا جاتا ہے۔ Plate boundaries بہت سارے Faults سے مل کر بنی ہوتی ہیں اور زلزلے ان Faults پر آتے ہیں۔

Plate boundaries کھر درمی اور ناہموار ہوتی ہیں۔ حرکت کے دوران یہ ایک دوسرے کے ساتھ پھنس جاتی ہیں جبکہ باقی پلیٹیں حرکت کرتی رہتی ہیں اور وہ توانائی (energy) جو کہ اس پھنسے ہوئے حصے کو حرکت دینے میں استعمال ہوتی تھی اس میں محفوظ ہوتی رہتی ہے۔ جب حرکت کرنے والی پلیٹوں کی قوت، رگڑ کی وجہ سے بڑھ جاتی ہے تو یہ پھنسے ہوئے

حصے اچانک الگ ہو جاتے ہیں اور ساری جمع شدہ توانائی و طاقت خارج ہو جاتی ہے۔ یہ طاقت ایک خاص قسم کی لہروں ”سینزیمک ویوز“ (seismic waves) کی شکل میں ہر سمت پھیل جاتی ہے (بالکل اسی طرح جیسے ساکن پانی کے تالاب میں کوئی چیز پھینکنے سے لہریں پیدا ہوتی ہیں جو بتدریج تالاب کے کناروں کی جانب بڑھتی ہیں)، چنانچہ جب یہ طاقتور لہریں زمین کی اوپر والی سطح پر پہنچتی ہیں تو ان لہروں کی حرکت سے زمین کی سطح پر موجود ہر چیز ہلنے لگتی ہے، اور اسی کو ”زلزلہ“ کہتے ہیں۔



اس کو آپ آسانی کیلئے درج ذیل ایک سادہ مثال سے سمجھ سکتے ہیں:

فرض کریں ایک گیلی ٹہنی مقام B پر پھنسی ہوئی ہے۔ ہم قوت (force) لگاتے ہیں تو آزاد سر حرکت کرتا ہے جبکہ B سر اچھنسا رہتا ہے۔ ہم نے قوت کے ذریعے جو توانائی دی، آزاد سرے نے حرکت کر کے استعمال کر لی، جبکہ B سرے نے وہ توانائی اپنے اندر محفوظ اور جمع کر لی۔ جب یہ مسلسل صرف کی جانے والی توانائی (قوت) ایک حد سے بڑھ جاتی ہے تو B

سراچھوٹ جاتا ہے اور اپنی ساری جمع شدہ توانائی اچانک خارج کرتا ہے جس سے وہ سرا بہت زیادہ حرکت کرنے لگتا ہے۔^۱

ضروری اہتہ:

مذکورہ سائنسی اسباب قرآن و حدیث کے معارض یا مخالف نہیں ہیں اور قرآن و حدیث بھی ان اسباب کی تکذیب نہیں کرتے بلکہ اگر بنظر عمیق مشاہدہ کیا جائے تو یہ سائنسی اسباب بھی دراصل اُس عظیم اور بزرگ و برتر ذات ”اللہ“ کی قدرت و عظمت کا مظہر ہی ہیں

بہر حال غور کرنے کی بات یہ ہے کہ سائنسی لحاظ سے زلزلہ کا سبب بننے والی، ”زمین کی پلیٹیں“ جو ہلتی ہیں اور ”مخصوص قسم کی ارضی لہریں“ جو ایک خاص انداز و رفتار سے حرکت کرتی ہیں۔ ان پلیٹوں و لہروں کو پیدا کرنے والا اور انہیں عدم سے وجود دینے والا کون ہے؟ یہ پلیٹیں و لہریں کس کے قبضہ قدرت میں ہیں؟ ان میں یہ تاثیر کس نے ودیعت کی ہے؟ انہیں حرکت کون دیتا ہے؟ کس کے حکم سے یہ اپنی جگہ چھوڑتی اور رفتار بدلتی ہیں؟؟؟

جب اللہ تعالیٰ ناراض ہوتا ہے تو اللہ تعالیٰ ہی زمین کے ان عناصر کو حکم دیتا ہے کہ وہ حرکت میں آئیں پھر اس قادرِ مطلق ذات کے حکم سے ہی سائنسی اسباب رونما ہو کر زمین

^۱ - استفاد مما یلی:

۱- The Science of Earthquakes

۲- Earthquakes

۳- www.roznamadunya.com

کے ہلنے کا سبب بنتے ہیں تاکہ لوگوں کا امتحان لیا جاسکے کہ کون اس کو محض دنیوی وسائسی اسباب تک محدود رکھتا ہے اور اس سے کوئی سبق حاصل نہیں کرتا بلکہ مادی واسبابی تبصرے کر کے پھر غفلت کی زندگی کی طرف چل دیتا ہے؟ اور کون اس کو اللہ کی طرف سے تنبیہ اور انتباہ سمجھ کر غفلت کی زندگی سے توبہ کرتا ہے، اللہ رب ذوالجلال کی طرف رجوع کرتا ہے، توبہ واستغفار میں مشغول کر اپنی زندگی کا دھارا بدلتا ہے اور راہ ہدایت پہ گامزن ہوتا ہے؟

اس کو حضرت مفتی محمد تقی عثمانی صاحب زید مجاہد اپنے مختصر و پراثر انداز میں یوں تحریر فرماتے ہیں:

”دنیا میں جو عام مصیبتیں لوگوں پر آئیں، مثلاً قحط، وبائیں، زلزلے، ظالموں کا تسلط، ان سب کا اصل سبب یہ تھا کہ لوگوں نے اللہ تعالیٰ کے احکام کی خلاف ورزی کی، اور اس طرح یہ مصیبتیں اپنے ہاتھوں مول لیں، اور ان کا ایک مقصد یہ تھا کہ ان مصائب سے دوچار ہو کر لوگوں کے دل کچھ نرم پڑیں اور وہ اپنے برے اعمال سے باز آجائیں۔ یہاں یہ بات بھی سمجھ لینی چاہیے کہ دنیوی مصیبتوں کا بعض اوقات کوئی ظاہری سبب بھی ہوتا ہے جو کائنات کے طبعی (یعنی سائنسی) قوانین کے مطابق اپنا اثر دکھاتا ہے، لیکن ظاہر ہے کہ وہ سبب بھی اللہ تعالیٰ ہی کا پیدا کیا ہوا ہے اور اس کو کسی خاص وقت یا خاص جگہ پر مؤثر بنا دینا اللہ تعالیٰ ہی کی مشیت سے ہوتا ہے، اور عموماً اس کی بنیادی (اور اصل) وجہ انسانوں کی بد اعمالیاں ہوتی ہیں۔

اس طرح مذکورہ آیت کریمہ [ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ] یہ سبق دے رہی ہے کہ عام مصیبتوں کے وقت، چاہے وہ ظاہری اسباب کے ماتحت وجود میں آئی ہوں، اپنے گناہوں پر استغفار اور اللہ تعالیٰ کی طرف رجوع کا طریقہ اختیار کرنا چاہیے۔^۱

نیز اسی مضمون کو اس امت کے حکیم حضرت تھانویؒ نے جس منفرد و دلنشین طرز پر سمجھایا ہے اس کا خلاصہ مع وضاحت مفیدہ درج ذیل ہے:

جہاں سائنس اور اسلام کی تحقیق میں فرق (اور اختلاف) ہو جائے وہاں اسلام کی تحقیق کو معتبر سمجھا جائے گا (کہ سائنس کی اپنی تحقیق تو خود آئے دن بدلتی اور تبدیل ہوتی رہتی ہے اور نئی تحقیق کے آنے پر پچھلی تحقیق غلط قرار پاتی رہتی ہے، لیکن شریعت اور وحی سے ثابت شدہ بات حتمی اور یقینی ہے)

نیز بالفرض کسی چیز کے بارے میں اسلام اور سائنس میں ٹکراؤ ہو جائے تو بھی ضروری نہیں کہ حقیقت میں ٹکراؤ ہو بلکہ ممکن ہے کہ اس عالم اسباب میں ظاہری سبب ایک چیز ہو اور اس کے پیچھے حقیقت میں کوئی اور چیز کار فرما ہو جو بظاہر ہماری نظروں سے اوجھل ہو۔ اور ایک مسبب کے ایک سے زیادہ اسباب ہو سکتے ہیں (خواہ بعض قریبی اسباب ہوں اور بعض دُور کے یعنی اسباب کے اسباب) جیسے ہم دیکھتے ہیں کہ ایک شخص کو غصہ دلانے والی کوئی بات کہہ دی گئی۔ اس شخص کو اس غصہ سے اشتعال پیدا ہوا اور اس کی وجہ سے دماغ ماؤف ہو کر

”سرسام“ ہو گیا اور اس طرح سے وہ شخص ہلاک ہو گیا، تو اس کی ہلاکت کا سبب ”سرسام“ کو کہنا بھی صحیح ہے اور اشتعال کو بھی اور غصہ کو بھی اور اس کو بے جا غصہ دلانے والی بات کو بھی، ان میں باہم کوئی ٹکراؤ نہیں، البتہ جو شخص طب کے فن سے واقف نہیں اگر اس کے سامنے یہ بات کہی جائے کہ وہ شخص گالی یا غصہ کی بات سے ہلاک ہو گیا تو اس کو اس بات پر تعجب ہو گا۔ اسی طرح جو لوگ روحانی طب سے ناواقف ہیں اور وہ اللہ تعالیٰ کی قدرت، مشیت، اور گناہوں کے نقصانات اور اثرات کو نہیں جانتے وہ اس قسم کی باتوں کو غلط سمجھتے ہیں، جیسا کہ اللہ تعالیٰ کا ارشاد ہے:

{ بَلْ كَذَّبُوا بِمَا لَمْ يُحِيطُوا بِعِلْمِهِ وَلَمَّا يَأْتِهِمْ تَأْوِيلُهُ } ترجمہ: ”بات دراصل یہ ہے کہ جس چیز کا احاطہ یہ اپنے علم سے نہیں کر سکے، اُسے انہوں نے جھوٹ قرار دے دیا، اور ابھی اس کا انجام بھی ان کے سامنے نہیں آیا۔“

لہذا یوں کہا جائے گا کہ گناہوں کی کثرت سے اللہ تعالیٰ ناخوش ہوتے ہیں اور اس وقت زمین کو حرکت دینا چاہتے ہیں اور اس کیلئے زمین کے اندر آتش فشاں یا بخارات اور لہروں کو پیدا فرماتے یا حرکت کا حکم دیتے ہیں اور زمین کی رگوں اور پلیٹوں کو ایک دوسرے سے قریب یا دور کرتے ہیں، جس سے زلزلہ پیدا ہوتا ہے۔ اس طرح ظاہری سبب ہمارے سامنے یہ ظاہری چیزیں ہوتی ہیں اور درحقیقت ان کے پس پردہ اللہ احکم الحاکمین کا حکم اور مشیت

ہوتی ہے جس کے نتیجے میں وہ سب کچھ ہوتا ہے جو ماہرین سائنس کو نظر آتا ہے، تو سائنس اور شریعت کی باتوں میں کوئی ٹکراؤ نہیں رہتا۔^۱

۱- زلزلہ، استفتاء، قنوت نازلہ اور نماز گرہن کے احکام، ص: ۸۶، ماخوذ و مستفاد از اخبار الزلزلہ للشیخ التھانویؒ

باب سوم

زلزلوں سے حفاظت

فصل اول: زلزلوں سے حفاظت کے مسنون و مشروع اعمال

(۱) اللہ کی بارگاہ میں توبہ کرنا:

عَنْ مُحَمَّدِ بْنِ عَبْدِ الْمَلِكِ بْنِ مَرْوَانَ، " أَنَّ الْأَرْضَ زُلْزِلَتْ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَوَضَعَ يَدَهُ عَلَيْهَا ثُمَّ قَالَ: اسْكُنِي، فَإِنَّهُ لَمْ يَأْنِ لَكَ بَعْدُ، ثُمَّ التَفَتَ إِلَى أَصْحَابِهِ فَقَالَ: إِنَّ رَبَّكُمْ يَسْتَعْتِبُكُمْ فَأَعْتِبُوهُ" ۱.

محمد بن عبد الملک بن مروان سے مروی ہے کہ حضور ﷺ کے زمانہ میں ایک مرتبہ زلزلہ آیا تو آپ ﷺ نے اپنا دست مبارک زمین پر رکھا اور فرمایا: (اے زمین!) ٹھہر جا، ابھی تیرا وہ وقت نہیں آیا (یعنی ابھی قیامت کا وقت نہیں آیا جب تو زلزلہ برپا کرے گی)۔ اس کے بعد آپ ﷺ صحابہ کرام کی طرف متوجہ ہوئے اور ان سے فرمایا: ”حق بات یہ ہے کہ تمہارا رب تم سے توبہ چاہتا ہے لہذا تم توبہ کرو“۔

فائدہ: لہذا پہلی اور بنیادی بات یہ ہے کہ آدمی، گناہوں سے آئندہ بچنے کا عزم کرتے ہوئے صدق دل سے توبہ کرے اور اللہ تعالیٰ سے معافی مانگے۔

(۲) صدقہ دینا اور دعائیں کرنا

کتب عمر بن عبد العزيز إلى الأمصار: أما بعد فإن هذا الرجف شيء يعاتب الله عز وجل به العباد، وقد كتبت إلى الأمصار أن يخرجوا في يوم كذا وكذا

۱ - العقوبات لابن أبي الدنيا ص: ۳۰، رقم الحديث: ۱۸ و الجواب الكافي لمن سأل عن الدواء

الشافعي ص: ۴۶، ومصنف ابن أبي شيبة رقم الحديث: ۸۳۳۴ (وهو مرسل ضعيف)

فی شہر کذا وكذا، فمن كان عنده شيء فليتصدق به، فإن الله عز وجل يقول:

{قد أفلح من تزكى - وذكر اسم ربه فصلى} [سورة الأعلى: ۱۴ - ۱۵]

وقولوا كما قال آدم: {ربنا ظلمنا أنفسنا وإن لم تغفر لنا وترحمنا لنكونن من

الخاسرين} [سورة الأعراف: ۲۳]

وقولوا كما قال نوح: {ولا تغفر لي وترحمي أكن من الخاسرين} [سورة هود:

۴۷]

وقولوا كما قال يونس: {لا إله إلا أنت سبحانك إني كنت من الظالمين} [سورة

الأنبياء: ۸۷]

حضرت عمر بن عبد العزیزؓ نے اپنے زمانہ خلافت میں شہروں کی طرف یہ تحریر

بھیجی تھی: ”اما بعد! یہ زلزلہ ایک ایسی چیز ہے کہ اس کے ذریعہ سے اللہ تعالیٰ بندوں پر اپنا

عتاب و ناراضی ظاہر فرما کر ان سے توبہ کراتا ہے۔ اور میں نے دیگر شہروں کی طرف لکھ بھیجا

ہے کہ وہ فلاں مہینہ میں اور فلاں دن باہر نکلیں اور جس شخص کے پاس خرچ کرنے کیلئے کچھ

تو وہ اسے صدقہ کرے، کیونکہ اللہ تعالیٰ فرماتا ہے: {قد أفلح من تزكى - وذكر اسم ربه

فصلى}۔

اور وہ دعا مانگو جو حضرت آدم علیہ السلام نے مانگی تھی: رَبَّنَا ظَلَمْنَا أَنْفُسَنَا وَإِنْ

لَمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ (اے ہمارے رب! ہم نے اپنی جانوں پر ظلم

کیا ہے اور اگر آپ نے ہماری مغفرت نہ فرمائی اور ہم پر رحم نہ فرمایا تو بلاشبہ ہم نقصان اٹھانے

والے لوگوں میں ہوں گے)

۱- ”الجواب الكافي لمن سأل عن الدواء الشافي“ / ”الداء والدواء“ ص: ۴۷، وكذا في ”مصنف

ابن أبي شيبة“ برقم الحديث: ۸۳۲۸

اور وہ دعا مانگو جو حضرت نوح علیہ السلام نے مانگی تھی: **وَالَا تَغْفِرْ لِي وَتَرْحَمْنِي**
أَكُنْ مِنَ الْخَاسِرِينَ ((اے میرے رب!) اور اگر آپ میری مغفرت نہیں فرمائیں گے اور
 مجھ پر رحم نہیں فرمائیں گے تو میں نقصان اٹھانے والے لوگوں میں سے ہو جاؤں گا)
 اور وہ دعا مانگو جو حضرت یونس علیہ السلام نے مانگی تھی: **لَا إِلَهَ إِلَّا أَنْتَ**
سُبْحَانَكَ إِنِّي كُنْتُ مِنَ الظَّالِمِينَ (اے اللہ! تیرے علاوہ کوئی معبود نہیں ہے، تو پاک
 ہے، بے شک میں ظالموں میں سے ہوں)۔

(۳) نفلیں پڑھنا:

”زلزلہ“ اللہ تعالیٰ کی آیات و علامات میں سے ہے اور ایک غیر معمولی کائناتی واقعہ
 ہے۔ اس موقع پر نفل نماز پڑھنا صحابہ کرام کے آثار سے ثابت ہے۔ علامہ کاسانیؒ اور ابن
 قدامہؒ نے حضرت عبد اللہ بن عباسؓ کا قول نقل کیا ہے کہ انہوں نے بصرہ میں زلزلہ کی بناء
 پر نماز پڑھی ہے۔ اور نوویؒ نے حضرت علیؓ سے زلزلہ کے موقع پر نماز پڑھنا نقل کیا ہے۔
 کاسانیؒ نے یہ اصول قائم کیا ہے کہ ہر فزع و گھبراہٹ کے موقع پر نماز پڑھنی چاہیے کہ سورج
 و چاند گرہن میں بھی نماز کی اصل یہی ہے۔

اس نماز میں جماعت ثابت نہیں، اس لیے تنہا تنہا نماز ادا کی جائے گی اور تضرع (آہ و زاری)
 کے ساتھ دعا کی جائے گی۔ یہ نماز دو رکعت، عام نمازوں کی طرح پڑھی جائے البتہ وقت
 مکروہ میں نہ پڑھی جائے۔^۱

فصل دوم: زلزلوں سے حفاظت کی ظاہری تدابیر

بنیادی بات یہ ہے کہ محافظ صرف اللہ ہی کی ذات ہے، باقی کوئی شئی بذاتِ خود کسی کی حفاظت نہیں کر سکتی، تاہم دل کا اعتقاد اللہ کی ذاتِ عالی پر رکھتے ہوئے، حفاظت کے ظاہری اسباب کو اختیار کرنے سے بھی شریعتِ مطہرہ منع نہیں کرتی، بلکہ ایسے مواقع (زلزلہ وغیرہ) پر کوئی حفاظتی تدبیر اپنانا نہ صرف یہ کہ جائز ہے بلکہ مستحب ہے، آنجناب ﷺ کے بارے میں بھی مروی ہے کہ آپ ﷺ ایک جھکی ہوئی دیوار کے پاس سے ہٹ گئے تھے۔^۱ چند حفاظتی تدابیر درج ذیل ہیں جو اس فن پر لکھی ہوئی کتابوں سے ماخوذ ہیں:

- ۱- عمارتوں سے نکل کر باہر کھلے میدان میں آجائیں اور بجلی کی تاروں سے دور رہیں۔
- ۲- اگر آپ گھر کے اندر ہوں اور تیز جھٹکے محسوس ہوں تو زمین پر گر جائیں، کسی مضبوط میز وغیرہ کے نیچے بیٹھ جائیں اور زمین کو مضبوطی سے چپک جائیں۔ کھڑے نہ ہوں اور نہ ہی باہر کو بھاگیں۔
- ۳- اگر چھپنے کے لئے میز وغیرہ نہ ملے تو زمین پر بیٹھ جائیں اور سر اور گردن کو بازوؤں سے چھپالیں۔
- ۴- اگر آپ کئی منزلہ عمارت میں ہوں تو بجلی والی سیڑھی (elevator) اور لفٹ استعمال نہ کریں۔

۱- فی الدر المختار: ۶/ ۷۵۶: (أخذته الزلزلة في بيته ففر إلى الفضاء لا يكره) بل يستحب لفرار النبي

- ﷺ - عن الحائط المائل

۵- اگر گاڑی چلا رہے ہوں تو: پل کے اوپر یا نیچے، اور اسی طرح بجلی کی تاروں کے قریب یا نیچے نہ ٹھہریں۔ احتیاط سے سڑک کے کنارے بریک لگا کر رک جائیں اور زلزلہ رکنے تک مسلسل استغفار و دعا میں مشغول رہیں۔

۶- بعد میں زخمی لوگوں کے اوپر کمبل یا کپڑے ڈال دیں تاکہ گرمائش رہے۔
تنبیہ: واضح رہے کہ یہ تدابیر محض ایک ظاہری اور غیر یقینی اسباب کی حیثیت رکھتی ہیں، اور زلزلوں سے حقیقی معنوں میں حفاظت کے اصل اور یقینی اسباب وہی، توبہ و استغفار اور دعاء وغیرہ ہیں۔

باب چہارم

معاشرے میں پھیلے چند غلط نظریات کی وضاحت

- 1- بعض لوگوں میں یہ مشہور ہے کہ گائے کے سینگ بدلنے سے زلزلہ آتا ہے۔ کوئی معتبر روایت اس میں ثابت نہیں ہے اس لیے یہ عقیدہ نہیں رکھنا چاہیے۔^۱
- 2- یہ جو عوام (بلکہ بعضے باشعور و سمجھدار لوگوں) میں بھی متعارف ہے کہ ایسے (یعنی بارش اور زلزلے وغیرہ کے) وقت میں اذانیں کہنے لگتے ہیں، دلائل شرعیہ سے اس کا کچھ ثبوت نہیں۔ اس بدعت کو ترک کرنا چاہیے۔^۲
- 3- بعض لوگ یہ سمجھتے ہیں کہ جس علاقہ میں زلزلہ آیا ہے وہاں کے سب رہنے والے گناہگار اور خدا کے غضب میں آئے ہوئے لوگ ہیں اور پھر یہ لوگ اُن پر منفی تبصرے اور ان کی غیبت وغیرہ میں لگ کر ان متاثرین سے اپنی ہمدردیاں بھی کھو بیٹھتے ہیں۔ یہ طرز عمل کسی طرح درست نہیں ہے۔ ہمیشہ اپنے آپ کو گناہگار اور دوسرے مسلمان بھائیوں کو اپنے سے نیک سمجھنا چاہیے۔ بعض دفعہ نیک لوگوں پر بھی مصائب آجاتے ہیں جو ان کی بلندی درجات کا سبب بنتے ہیں، بہر حال آدمی کو اپنے بارے میں بدظن اور اپنے مسلمان بھائی کے متعلق حسن ظن ہونا چاہیے، جبکہ پیچھے امی عائشہؓ کی حدیث میں گزر بھی چکا ہے کہ یہ زلزلہ اہل ایمان کیلئے اللہ تعالیٰ کی رحمت و برکت ہوتا ہے۔

۱- أخبار الزلزلہ، ص: ۷

۲- أخبار الزلزلہ، ص: ۱۱

باب پنجم

چند متعلقہ مسائل شرعیہ

1- مسجد میں نماز پڑھنے کے دوران اگر زلزلہ آجائے تو کیا نماز توڑنا جائز ہے؟

جواب: ایسی صورت میں نماز توڑنا جائز ہے اور اگر مسجد کے گرنے کا غالب گمان ہو تو واجب ہے۔ نیز یہ واضح رہے کہ اپنی یا کسی دوسرے آدمی کی جان بچانے کیلئے نماز توڑنا فرض فرض ہوتا ہے۔ اور اگر کوئی شخص مصیبت میں ہو اور وہ نماز میں مشغول آدمی کو فریاد رسی کیلئے بلائے تو ایسی حالت میں بھی اس کی مدد کیلئے نماز کو توڑ دینا چاہیے اگرچہ یہ معلوم نہ ہو کہ وہ کونسی مصیبت میں ہے یا معلوم ہے اور جانتا ہے کہ یہ اس مصیبت زدہ کی مدد کر سکے گا۔^۲

2- زلزلے میں فوت ہو جانے والوں کا کیا حکم ہے؟

جواب: جو لوگ زلزلہ میں عمارتوں کے نیچے دبے سے فوت ہو جاتے ہیں، شرعاً وہ شہید ہیں۔ کیونکہ حضور ﷺ نے ایک حدیث میں فرمایا ہے کہ یہ پانچ قسم کے لوگ شہداء ہیں: طاعون سے فوت ہونے والا، پیٹ کی بیماری سے فوت ہونے والا، ڈوب جانے والا، عمارت کے تلے دب جانے والا اور اللہ کی راہ میں شہید ہونے والا۔^۳

۱- فتویٰ جامعۃ الرشید کراچی، فتویٰ نمبر: [۴۲۵۴۶، ج ۴۵]

۲- فی الدر المختار ۲/ ۵۱: ویجب القطع لنحو إنجاء غریق أو حریق، وقال الشامي: قوله (ويجب) أي يفترض---- والحاصل أن المصلي متى سمع أحدا يستغيث وإن لم يقصده بالنداء، أو كان أجنبيا وإن لم يعلم ما حل به أو علم وكان له قدرة على إغاثة وتخليصه وجب عليه إغاثة وقطع الصلاة فرضا كانت أو غيره

۳- فی [صحيح البخاري ۴/ ۲۴]: عن أبي هريرة ؓ: أن رسول الله ﷺ قال: " الشهداء خمسة: المطعون، والمبطون، والغرق، وصاحب الهدم، والشهيد في سبيل الله"

3- کیا متاثرین زلزلہ کو زکوٰۃ دینا اور ان کا زکوٰۃ لینا درست ہے؟

جواب: محض اس بات کی بنیاد پر ان پر زکوٰۃ کی رقم خرچ کرنا درست نہیں ہے کہ وہ زلزلہ سے متاثرہ علاقہ کے باشندے ہیں یا زلزلہ میں ان کا کوئی نقصان ہوا ہے بلکہ ادائیگی زکوٰۃ کیلئے ضروری ہے کہ لینے والا آدمی اپنی مالی حیثیت وغیرہ کے لحاظ سے مستحق زکوٰۃ بھی ہو، چنانچہ اگر وہاں کے متاثرین میں سے کوئی شخص مستحق نہیں ہے تو زکوٰۃ کے بجائے عطیات سے اس کی مدد کی جائے کہ ایسے موقع پر ان متاثرین کی مدد کرنا بھی ایک مستقل ثواب ہے۔

اور یہ بات معلوم کرنا کہ یہ شخص مستحق ہے یا نہیں؟ اس میں حکم یہ ہے کہ جو لوگ ظاہر کے اعتبار سے مستحق زکوٰۃ معلوم ہوتے ہوں (مثلاً کسی شخص کی غریب لوگوں جیسی حالت ہو یا اپنے آپ کو غریب کہہ کر سوال کر رہا ہو وغیرہ) اور دل بھی مانتا ہو کہ یہ زکوٰۃ کے مستحق ہیں تو ان کو زکوٰۃ دینا جائز ہے، ان کے اثاثوں اور مالیت کی ہر لحاظ سے مکمل تفتیش کرنا شرعاً ضروری نہیں ہے، چنانچہ اس کے باوجود بھی اگر کوئی بعد میں غیر مستحق نکلا تو زکوٰۃ ادا ہو گئی ہے، دوبارہ دینے کی ضرورت نہیں ہے۔ اور جو شخص شرعی لحاظ سے زکوٰۃ کا مستحق نہ ہو اس کو زکوٰۃ لینا درست نہیں ہے، البتہ اگر کوئی عطیہ کے مال سے اس کا تعاون کرے تو وہ لے سکتا ہے۔

۱- فی البحر الرائق ۲/ ۲۶۶: قوله (ولو دفع بتحر فبان أنه غني أو هاشمي أو كافر أو أبوه أو ابنه صح ولو عبده أو مكاتبه لا) لحديث البخاري «لك ما نويت يا زيد ولك ما أخذت يا معن» حين دفعها زيد إلى ولده معن وليس المراد بالتحري الاجتهاد بل غلبة الظن بأنه مصرف بعد الشك في كونه مصرفاً، وكذا في الفتاوى الهندية ۱/ ۱۹۰، ۱۹۱. وفي الشامية ۲/ ۳۵۲: واعلم أن المدفوع إليه لو كان جالسا في صف الفقراء يصنع صنعهم أو كان عليه زعيم أو سأل فاعطاه كانت هذه الأسباب بمنزلة التحري كذا في المبسوط حتى لو ظهر غناه لم يعد.

آخری گزارشات (خلاصہ کتابچہ)

کتابچہ ہذا کے خلاصہ کے طور پر آخر میں ہر فرد کی خدمت میں چند گزارشات درج کی جاتی ہیں:

1- احادیث شریفہ میں زلزلہ آنے کے جو اسباب بیان کیے گئے ہیں، ہمیں ان کے بارے میں رسمی طور و اطوار سے ہٹ کر سنجیدگی سے غور و فکر کرنا چاہیے۔

2- ان باتوں اور تبصروں میں مشغول ہوئے بغیر - کہ زمین کی پلیٹیں ہل گئیں / اس علاقہ میں زیر زمین زیادہ حرارت جمع ہو گئی وغیرہ - ہمیں اپنے اعمال کا محاسبہ کرنا چاہیے اور اسباب زلزلہ میں سے جو گناہ ہماری ذات میں موجود ہیں ہمیں ان سے توبہ کر کے ان کو دور کر دینا چاہیے۔

3- جیسا کہ یہ بات معلوم ہے کہ یہ زلزلہ وغیرہ اللہ تعالیٰ کی طرف سے آتا ہے، لہذا نماز و دعا کے ذریعہ ہمیں اللہ تعالیٰ کی طرف رجوع کرنا چاہیے۔

4- فوراً اپنے صغیرہ و کبیرہ گناہوں سے توبہ کرنی چاہیے اور دوسروں کو بھی توبہ کرانی چاہیے۔

5- مسجدوں کی طرف رخ کریں، فرض و نفل نماز پڑھ کر اللہ تعالیٰ سے آہ و زاری کے ساتھ دعا کریں۔

6- افواہیں، مایوسی، اور شکوک و شبہات پھیلانے سے پرہیز کریں۔

7- ہر طرح کے اختلافات کو بالائے طاق رکھ کر فوراً متاثرین کی مدد کریں۔ اس کیلئے مالدار لوگ وقت نکال کر متاثرین کے پاس جائیں، اس سے ان کی حالت زار کا بھی اپنی آنکھوں سے مشاہدہ ہو گا اور دل پر بھی رقت طاری ہو گی۔

8- اس طرح کے واقعات کو بنیاد بنا کر حکومت اور دوسرے لوگوں پر لعن و طعن نہ کریں۔

فوت ہونے والوں اور زخمیوں کو گناہ گار اور اپنے آپ کو نیک نہ سمجھیں۔

9- خود ان متاثرین کے پاس جا کر ان کو تسلی دیں، ان کے ساتھ ہمدردی کریں اور اُن لوگوں سے انہیں بچائیں جو اس کٹھن گھڑی میں ہمدردی یا کسی اور شئی کی آڑ میں اُن کی جانوں، یا ان کے ایمانوں پر ڈاکہ زنی کرتے ہیں۔

10- گناہوں میں آگے بڑھنا اور متاثرین میں لوٹ کھسوٹ کا بازار گرم کرنا؛ یہ اللہ تعالیٰ کے عذاب کو دوبارہ دعوت دینے کے مترادف ہے۔ اس لیے اس سے بالکل اجتناب کریں، اس طرح کے عناصر پر نظر رکھیں اور قانون کے دائرے میں ان کی روک تھام کریں۔

11- متاثرہ علاقوں میں مساجد، قرآنی مکاتب اور دینی مدارس کو ترجیحی بنیادوں پر بحال کریں اور لوگوں کو ان میں لانے کی محنت کریں۔

12- اس موقع پر لوگوں کے دل نرم ہوتے ہیں، اس لیے اس موقع کو غنیمت جان کر ان لوگوں کو دینی زندگی کی طرف راغب کریں۔

13- ایسے مواقع پر علماء کرام بلکہ امت کا درد رکھنے والے ہر فرد پر ذمہ داری عائد ہوتی ہے کہ وہ لوگوں کو راہِ ہدایت پر لانے کی محنت کرے۔

14- علماء کرام انبیاء کرام کے وارث ہیں۔ آپ ﷺ کے قول و فعل میں سے ہر ہر ادا کے وارث ہیں۔ لہذا علماء کرام، عوام الناس کو اس بارے میں ضرور بتائیں کہ آپ ﷺ ایسی مشکل گھڑیوں اور مصائب کے پیش آنے کے وقت کیا طرز عمل اختیار کرتے تھے؟، ہمیں قدرتی آفات کو کس نظر یہ اور عقیدہ سے دیکھنا چاہیے؟، اور اس میں کیا کام کرنے چاہئیں؟۔ ان امور کی قرآن و حدیث و مستند مآخذ کی روشنی میں کتاب، پمفلٹ، وعظ و نصیحت، جمعہ کے بیانات اور دیگر جلسوں کے ذریعہ وضاحت عام کرنی چاہیے تاکہ ہر مسلمان کم از کم فکری و اعتقادی لغزش سے بچ سکے۔

☆☆☆ درج ذیل آخری سطور میں کتاب کے لب لباب کو عرض کیا جا رہا ہے، چنانچہ اس کو مکمل توجہ کے ساتھ بنیت عمل پڑھا جائے:

جن گناہوں کی وجہ سے زلزلوں کا آنا منجر صادق ﷺ کی زبان مبارک سے احادیث شریفہ میں مذکور ہے ان گناہوں کو ہم فی الفور ترک کر دیں اور دوسرے لوگوں کو بھی ان سے بچنے کی ترغیب دیں۔ وہ گناہ یہ ہیں:

امانت میں خیانت کرنا، زکوٰۃ کی ادائیگی میں سستی کرنا یا سرے سے ادا ہی نہ کرنا، دنیوی اغراض کی خاطر علم دین حاصل کرنا، ماں کی نافرمانی کرنا، باپ کے ساتھ بے توجہی برتنا، مسجدوں میں شور و غل کرنا، فاسق و فاجر لوگوں کو اپنا سربراہ منتخب کرنا، گانوں میں مشغول ہونا، شراپیں پینا، پہلے بزرگان دین کی گستاخی کرنا، شلواری ٹخنوں سے نیچے لٹکانا، سود میں ملوث ہونا، قطع رحمی کرنا وغیرہ۔

ان گناہوں سے پکی توبہ کرنی چاہیے تاکہ آئندہ ہم ایسی آفات و مصائب سے محفوظ رہ سکیں اور اگر خدا نخواستہ ہم نے ان گناہوں سے توبہ نہ کی اور انہیں ترک نہ کیا تو پھر نہ کوئی دنیوی حکومت ہمیں بچا سکتی ہے، نہ سائنسی طاقت اور نہ کوئی جدید ٹیکنالوجی۔

آخر میں دعا ہے کہ اللہ تعالیٰ ہم سب کا رخ قرآن وحدیث کی مبارک تعلیمات کی طرف پھیر دے کہ اس کے علاوہ نجات اور کامیابی کا اور کوئی راستہ نہیں ہے۔ آمین!

هذا آخر مافی هذا الباب ، فالحمد لله الذی تتم بجلاله الصالحات وعلى رسوله سيدنا محمد أفضل الصلوات وأكرم التحیات۔ اللهم اغفر لکاتبه ولكل من ساعده فيه برحمتک يا أرحم الراحمین!

کتبه العبد الضعیف

محمد عبدالقادر جیلانی عفا الله عنه

۵ صفر المظفر ۱۴۳۷ھ / ۱۸ نومبر ۲۰۱۵ء

المصادر والمراجع

القرآن الكريم

كلام الله تعالى

تفسير الجلالين

المؤلف: جلال الدين محمد بن أحمد المحلي (المتوفى: ٨٦٤هـ) وجلال الدين عبد الرحمن بن أبي بكر السيوطي (المتوفى: ٩١١هـ)

الناشر: دار الحديث - القاهرة

الطبعة: الأولى

عدد الأجزاء: ١

الجامع المسند الصحيح المختصر من أمور رسول الله صلى الله عليه وسلم وسننه وأيامه =

صحيح البخاري

المؤلف: محمد بن إسماعيل أبو عبد الله البخاري الجعفي

المحقق: محمد زهير بن ناصر الناصر

الناشر: دار طوق النجاة

الطبعة: الأولى، ١٤٢٢هـ

عدد الأجزاء: ٩

شعب الإيمان

المؤلف: أحمد بن الحسين أبو بكر البيهقي (المتوفى: ٤٥٨هـ)

حققه وراجع نصوصه وخرج أحاديثه: الدكتور عبد العلي عبد الحميد حامد

الناشر: مكتبة الرشد للنشر والتوزيع بالرياض بالتعاون مع الدار السلفية بيومباي بالهند

الطبعة: الأولى، ١٤٢٣هـ - ٢٠٠٣ م

عدد الأجزاء: ١٤

مسند الإمام أحمد بن حنبل

المؤلف: أبو عبد الله أحمد بن محمد بن حنبل الشيباني (المتوفى: ٢٤١هـ)

المحقق: شعيب الأرناؤوط - عادل مرشد، وآخرون

إشراف: د عبد الله بن عبد المحسن التركي

الناشر: مؤسسة الرسالة

الطبعة: الأولى، ١٤٢١ هـ - ٢٠٠١ م

المستدرك على الصحيحين

المؤلف: أبو عبد الله الحاكم مُجَدِّد بن عبد الله النيسابوري المعروف بابن البيع (المتوفى: ٤٠٥ هـ)

تحقيق: مصطفى عبد القادر عطا

الناشر: دار الكتب العلمية - بيروت

الطبعة: الأولى، ١٤١١ - ١٩٩٠

عدد الأجزاء: ٤

مجمع الزوائد ومنبع الفوائد

المؤلف: أبو الحسن نور الدين علي بن أبي بكر الهيثمي (المتوفى: ٨٠٧ هـ)

المحقق: حسام الدين القدسي

الناشر: مكتبة القدسي، القاهرة

عام النشر: ١٤١٤ هـ، ١٩٩٤ م

عدد الأجزاء: ١٠

”الجواب الكافي لمن سأل عن الدواء الشافي“ أو ”الداء والدواء“

المؤلف: مُجَدِّد بن أبي شمس الدين ابن قيم الجوزية (المتوفى: ٧٥١ هـ)

الناشر: دار المعرفة - المغرب

الطبعة: الأولى، ١٤١٨ هـ - ١٩٩٧ م

عدد الأجزاء: ١

العقوبات (لا بن أبي الدنيا)

المؤلف: أبو بكر عبد الله بن مُجَدِّد القرشي المعروف بابن أبي الدنيا (المتوفى: ٢٨١ هـ)

تحقيق: مُجَدِّد خير رمضان يوسف

الناشر: دار ابن حزم، بيروت - لبنان

الطبعة: الأولى، ١٤١٦ هـ - ١٩٩٦ م

عدد الأجزاء: ١

مظاهر حق

المؤلف: علامة نواب مُجَدّ قطب الدین خان دهلویؒ

المرتب بنمط جدید: مولانا عبداللہ جاوید غازی

الناشر: دار الإِشاعت — کراتشی — پاکستان

الطبعة: ۲۰۰۲ م

عدد الأجزاء: ۵

البحر الرائق شرح كنز الدقائق

المؤلف: زین الدین بن إبراهیم بن مُجَدّ، المعروف بابن نجیم المصري (المتوفى: ۹۷۰ھ)

الناشر: دار الكتاب الإسلامي

الطبعة: الثانية — بدون تاریخ

عدد الأجزاء: ۸

الفتاویٰ الهندیة

المؤلف: لجنة علماء برئاسة نظام الدین البلخي

الناشر: دار الفكر

الطبعة: الثانية، ۱۳۱۰ هـ

عدد الأجزاء: ۶

الدر المختار مع رد المختار

المؤلف: ابن عابدين، مُجَدّ أمين بن عمر الدمشقي الحنفي (المتوفى: ۱۲۵۲ھ)

الناشر: دار الفكر — بيروت

الطبعة: الثانية، ۱۴۱۲ هـ — ۱۹۹۲ م

عدد الأجزاء: ۶

قاموس الفقه

المؤلف: مولانا خالد سيف الله الرحمانی

الناشر: زمزم پبلشرز — کراتشی — پاکستان

الطبعة: ۲۰۰۷ م

عدد الأجزاء: ۵

زلزلہ، استسقاء، قنوت نازلہ اور نماز گرہن کے احکام

المؤلف: مفتی مُجَدّ رضوان — حفظہ اللہ تعالیٰ —

الناشر: ادارہ غفران - راول بندی - پاکستان

الطبعة: ۱۴۳۲ھ

عدد الأجزاء: ۱

أخبار الزلزلة

المؤلف: حكيم الأمة شيخنا أشرف على التهانوي (المتوفى: ۱۳۶۲ھ)

الناشر: مكتبة البشري - كراتشي - باكستان

الطبعة: ۱۴۳۳ھ

عدد الأجزاء: ۱

The Science of Earthquakes

Author: Lisa Wald (July 2012)

Available online:

earthquake.usgs.gov/learn/kids/eqscience.phl

Earthquakes

Author: Kaye M. Shedlock & Louis C. Pakiser (1995)

Available online:

Pubs.usgs.gov/gip/earthq

Protecting your family from Earthquakes

By: U.S. Geological Survey

Available online:

Earthquake.usgs.gov/regional/nca/prepare/index.ph www.usgs.gov

www.usgs.gov (United States Geological Survey)

www.roznama.dunya.com

مؤلف کی دیگر کتب

القول الصواب فی مسائل ”الکتاب“

یعنی مختصر القدوری میں مفتی بہا اقوال کی تعیین

اس کتاب میں ”مختصر القدوری“ کے تمام (اختلافی اور غیر اختلافی) مسائل میں مستدلات اور تخریجات کے ساتھ - مفتی بہ قول کی تعیین کی گئی ہے - یہ کام بفضلہ تعالیٰ حضرات اکابر مدظلہم کی رہنمائی اور سرپرستی میں انجام پایا ہے۔

مطبوعہ مکتبہ عمر فاروق شاہ فیصل کالونی کراچی: ۳۳۳۲۳۲-۵۳۳۴-۰۳۳۴

عام فہم میراث

نہایت ہی آسان طریقوں سے مسائل میراث کا حل سکھانے والی ایک منفرد کتاب، جس کے اندر ہر باب کے آخر میں مشقی سوالات مع حل کا مفید ذخیرہ بھی موجود ہے۔

مطبوعہ مکتبہ رحمانیہ اردو بازار لاہور: ۲۲۲۴۲۲۸-۳-۰۴۲

مزید الایمان (یعنی ایمان افروز مضامین)

علماء، خطباء اور دعوت دینے والے حضرات کیلئے انتہائی مفید اور مستند کتاب جس میں توحید، سیرت، آخرت (قبر، حشر، جنت، جہنم) اور دعوت و تبلیغ کی اہمیت سے متعلق آیات، احادیث، اشعار و تاریخی واقعات کا ایمان افروز مستند ذخیرہ موجود ہے۔

مطبوعہ مکتبہ صدیقیہ بیرون تبلیغی مرکز رانیونڈ: ۱۳۴۸۵۴۵-۱۳۴۸۵۴۵-۰۳۰۰

نبوی اخلاق و آداب زندگی (اردو ترجمہ و شرح الآداب المفرد)

امام بخاریؒ کی معروف کتاب حدیث ”الآداب المفرد“ کا آسان اردو ترجمہ و شرح

جس میں انفرادی اور عائلی (خاندانی) زندگی کو کامیاب بنانے کے نبوی مبارک طریقے بیان کیے گئے ہیں۔ جو طلباء و مدرسین کے علاوہ ہر گھر و فرد کی ضرورت ہے۔

مطبوعہ مکتبہ رحمانیہ اردو بازار لاہور: ۲۸۲۲۲۲۲۲-۳-۲۲۰۴۲۲

آپ نورانی قاعدہ کیسے پڑھیں اور پڑھائیں

اس رسالہ میں نورانی قاعدہ کی تختیوں کو پڑھانے کا ایسا آسان اور مشقی انداز بیان کیا گیا ہے، جو طلباء کیلئے بحمد اللہ تعالیٰ مفید ثابت ہوا ہے نیز طلباء میں پختہ استعداد جلد پیدا ہونے میں مدد و معاون ہے۔

مطبوعہ مکتبہ صدیقیہ بیرون تبلیغی مرکز رانیونڈ: ۸۵ ۴۵ ۱۳۲-۰۳۰۰

جنتی مرد

کتاب ہذا مردوں کے لیے ”جنتی مرد“ بننے میں ایک بہتر معین اور موثر ناصح ہے۔ اس کتاب میں قرآن و حدیث کی روشنی میں ان اعمال کو (تخریج سمیت) جمع کیا گیا ہے جن کے اختیار کرنے سے آدمی کو جنت کا داخلہ نصیب ہوتا ہے۔ نیز کتاب کے آخر میں جذبہ عمل کو مہمیز دینے کے لیے، نیک لوگوں کے شوقِ جنت کے واقعات اور فاستقوں کی توبہ کی حکایات بھی مستند ماخذ سے نقل کی گئی ہیں۔

مطبوعہ مکتبہ عمر بن خطاب ٹی چوک ملتان: ۹۷۷۷۷۷-۰۳۰۱

صلہ رحمی

یعنی۔ رشتہ داروں کے ساتھ حسن سلوک پر اجر و انعامات

اس کتابچہ میں والدین اور دیگر رشتہ داروں کے ساتھ حسن سلوک کی اہمیت اور فضائل، نیز قطع رحمی (یعنی رشتہ داروں کے ساتھ تعلقات توڑنے) کی شاعت اور

وعیدوں کو قرآن و حدیث کی روشنی میں مختصر طور پر ذکر کیا گیا ہے تاکہ ہر مسلمان کم وقت میں اس اہم و حساس ترین موضوع کا مطالعہ کر کے اپنا اثرت بنا سکے۔

مطبوعہ مکتبہ عمر بن خطاب ٹی چوک ملتان: ۱۳۷۵ھ-۱۹۷۷-۲۰۰۱ء

اردو ترجمہ ”میزان الصرف و منشعب“

اردو ترجمہ ”صرف میر“

اردو ترجمہ ”نحو میر“

مندرجہ بالا سہ کتب، مدارس عربیہ کے ابتدائی درجات میں شامل نصاب فارسی زبان کی تین مختصر کتب ”میزان الصرف و منشعب“، ”صرف میر“ اور ”نحو میر“ کا عام فہم و بالمحاورہ اردو ترجمہ ہے۔

زیر طباعت مکتبہ عمر بن خطاب ٹی چوک ملتان: ۱۵۵۱۸۳۷-۲۰۰۲ء

وسیلۃ الظفر اردو شرح ”نخبۃ الفکر“

علم اصول حدیث میں حافظ ابن حجر شافعی کے داخل در نصاب متن ”نخبۃ الفکر“ کی مختصر اور جامع شرح، جو حل کتاب میں مفید و معاون ہونے کے ساتھ ساتھ موقع بموقع کتب مستندہ کی روشنی میں احناف کے اصول حدیث کی بھی راہنمائی کرتی ہے۔

زیر طباعت مکتبہ عمر بن خطاب ٹی چوک ملتان: ۱۵۵۱۸۳۷-۲۰۰۲ء